

## ೧೨. ಶ್ರೀ ಹರಿವಾಯುಸ್ತುತಿಃ

॥ ಹರಿವಾಯುಭ್ಯಾಂ ನಮಃ ॥

ಪಾಂತ್ವಸ್ಮಾನ್ ಪುರುಹೂತವೈರಿಬಲವನ್-ಮಾತಂಗಮಾದ್ಯದ್ಭಟಾ -  
ಕುಂಭೋಚ್ಚಾದ್ರಿ-ವಿಪಾಟನಾಧಿಕಪಟು-ಪ್ರತ್ಯೇಕವಜ್ರಾಯಿತಾಃ |  
ಶ್ರೀಮತ್ಕುಂಠೀರವಾಸ್ಯ ಪ್ರತತಸುನಖಿರಾದಾರಿತಾರಾತಿದೂರ -  
ಪ್ರದ್ವಸ್ತಧ್ವಾಂತಶಾಂತಪ್ರವಿತತಮನಸಾ ಭಾವಿತಾ ಭೂರಿಭಾಗ್ಯಃ ||೧||

ಲಕ್ಷ್ಮೀಕಾಂತ ಸಮಂತತೋಽಪಿ ಕಲಯನ್ ನೈವೇಶಿತುಸ್ತೇ ಸಮಂ  
ಪಶ್ಯಾಮ್ಯುತ್ಪಮವಸ್ತು ದೂರತರತೋಽಪಾಸ್ತಂ ರಸೋ ಯೋಽಷ್ಟಮಃ |  
ಯದ್ರೋಷೋತ್ಕರ-ದಕ್ಷನೇತ್ರಕುಟಿಲ-ಪ್ರಾಂತೋತ್ಥಿತಾಗ್ನಿಸ್ಫುರತ್-  
ಖದ್ರೋತೋಪಮ-ವಿಷ್ಠಲಿಂಗಭಸಿತಾ ಬ್ರಹ್ಮೇಶಶಕ್ರೋತ್ಕರಾಃ || ೨ ||

ಶ್ರೀಮದ್ವಿಷ್ಣ್ವಂಘ್ರಿನಿಷ್ಠಾತಿಗುಣಗುರುತಮಶ್ರೀಮದಾನಂದತೀರ್ಥ -  
ತ್ರೈಲೋಕ್ಯಾಚಾರ್ಯಪಾದೋಜ್ವಲಜಲಜಸತ್-ಪಾಂಸವೋಽಸ್ಮಾನ್ ಪುನಂತು |  
ವಾಚಾಂ ಯತ್ರ ಪ್ರಣೇತ್ರೀ ತ್ರಿಭುವನಮಹಿತಾ ಶಾರದಾ ಶಾರದೇಂದು -  
ಜ್ಯೋತ್ಸಾಭದ್ರಸ್ಮಿತಶ್ರೀಧವಲಿತಕಕುಭಾ ಪ್ರೇಮಭಾರಂ ಬಭಾರ || ೧ ||

ಉತ್ಕಂಠಾಕುಂಠಕೋಲಾಹಲಜವವಿಧಿತಾಜಸ್ರಸೇವಾನುವೃದ್ಧ -  
ಪ್ರಾಜ್ಞಾತ್ಮಜ್ಞಾನಧೂತಾಂಧತಮಸಸುಮನೋಮೌಲಿರತ್ನಾವಲೀನಾಮ್ |  
ಭಕ್ತ್ಯುದ್ರೇಕಾವಗಾಢ-ಪ್ರಘಟನ-ಸಘಟಾತ್ಕಾರ-ಸಂಘೃಷ್ಯಮಾಣ -  
ಪ್ರಾಂತ-ಪ್ರಾಗ್ರಾಂಘ್ರಿ-ಪೀಠೋತ್ಥಿತ-ಕನಕರಜಃ ಪಿಂಜರಾರಂಜಿತಾಶಾಃ ||೨||

ಜನ್ಮಾಧಿವ್ಯಾಧ್ಯಪಾಧಿಪ್ರತಿಹತಿ-ವಿರಹಪ್ರಾಪಕಾಣಾಂ ಗುಣಾನಾಂ  
ಅಗ್ಯಾಣಾಮರ್ಪಕಾಣಾಂ ಚಿರಮುದಿತಚಿದಾನಂದಸಂದೋಹದಾನಾಮ್ |  
ಏತೇಷಾಮೇಷ ದೋಷಪ್ರಮುಷಿತಮನಸಾಂ ದ್ವೇಷಿಣಾಂ ದೂಷಕಾಣಾಂ  
ದೈತ್ಯಾನಾಮರ್ತಿಯಂಧೇ ತಮಸಿ ವಿದಧತಾಂ ಸಂಸ್ತವೇ ನಾಸ್ಮಿ ಶಕ್ತಃ || ೩ ||

ಅಸ್ಯಾವಿಷ್ಣುತುರ್ಕಾಮಂ ಕಲಿಮಲಕಲುಷೇಽಸ್ಮಿನ್ ಜನೇ ಜ್ಞಾನಮಾರ್ಗಂ  
ವಂದ್ಯಂ ಚಂದ್ರೇಂದ್ರರುದ್ರದ್ಯುಮಣಿಫಣಿವಯೋನಾಯಕಾದೈರಿಹಾದ್ಯ |  
ಮದ್ವಾಖ್ಯಂ ಮಂತ್ರಸಿದ್ಧಂ ಕಿಮುತ ಕೃತವತೋ ಮಾರುತಸ್ಯಾವತಾರಂ  
ಪಾತಾರಂ ಪಾರಮೇಷ್ಠ್ಯಂ ಪದಮಪವಿಪದಃ ಪ್ರಾಪ್ತುರಾಪನ್ನಪುಂಸಾಮ್ || ೪ ||

ಉದ್ಯತ್-ವಿದ್ಯತ್-ಪ್ರಚಂಡಾಂ ನಿಜರುಚಿನಿಕರ-ವ್ಯಾಪ್ತಲೋಕಾವಕಶೋ

ಬಿಭ್ರದ್-ಭೀಮೋ ಭುಜೇ ಯೋಽಭ್ಯುದಿತ-ದಿನಕರಾಭಾಂಗದಾಡ್ಯ-ಪ್ರಕಾಂಡೇ |  
ವೀಯೋದ್ಧಾರ್ಯಾಂ ಗದಾಗ್ರಾಂ ಅಯಮಿಹ ಸುಮತಿಂ ವಾಯುದೇವೋ ವಿದಧ್ಯಾತ್  
ಅಧ್ಯಾತ್ಮಜ್ಞಾನನೇತಾ ಯತಿವರಮಹಿತೋ ಭೂಮಿಭೂಷಾಮಣಿವೇ | ೫ ||

ಸಂಸಾರೋತ್ತಾಪ-ನಿತ್ಯೋಪಶಮದ-ಸದಯಸ್ನೇಹ-ಹಾಸಾಂಬುಪೂರ -  
ಪ್ರೋದ್ಯದ್-ವಿದ್ಯಾನವದ್ಯ-ದ್ಯುತಿಮಣಿ-ಕಿರಣಶ್ರೇಣಿ-ಸಂಪೂರಿತಾಶಃ |  
ಶ್ರೀವತ್ಸಾಂಕಾಧಿವಾಸೋಚಿತ-ತರಸರಲಃ ಶ್ರೀಮದಾನಂದತೀರ್ಥ -  
ಕ್ಷೀರಾಂಭೋಧಿರ್-ವಿಭಿಂದ್ಯಾನ್-ಭವದನಭಿಮತಂ ಭೂರಿ ಮೇ ಭೂತಿಹೇತುಃ || ೬ ||

ಮೂರ್ಧನ್ಯೋಽಂಜಲಿವೇ ದೃಢತರಮಿಹ ತೇ ಬಧ್ಯತೇ ದಂಧಪಾಶ -  
ಚ್ಚೇತ್ರೇ ದಾತ್ರೇ ಸುಖಾನಾಂ ಭಜತಿ ಭುವಿ ಭವಿಷ್ಯದ್ವಿಧಾತ್ರೇ ದ್ಯುಭತೇ |  
ಅತ್ಯಂತಂ ಸಂತತಂ ತ್ವಂ ಪ್ರದಿಶ ಪದಯುಗೇ ಹಂತ ಸಂತಾಪಭಾಜಾಂ -  
ಅಸ್ಮಾಕಂ ಭಕ್ತಿಮೇಕಾಂ ಭಗವತ ಉತ ತೇ ಮಾಧವಸ್ಯಾಥ ವಾಯೋಃ || ೭ ||

ಸಾಭ್ರೋಷ್ಣಾಭೀಶು-ಶುಭ್ರಪ್ರಭಮಭಯ ನಭೋಭೂರಿ-ಭೂಭೃದ್ವಿಭೂತಿ -  
ಭ್ರಾಜಿಷ್ಣುರ್-ಭೂರ್ನುಭೂಣಾಂ ಭವನಮಪಿ ವಿಭೋಽಭೇದಿ ಬಭ್ರೇ ಬಭೂವೇ |  
ಯೇನ ಭ್ರೂವಿಭ್ರಮಸ್ತೇ ಭ್ರಮಯತು ಸುಭೃಶಂ ಬಭ್ರುವದ್ಭೃತಾಶಾನ್  
ಭ್ರಾಂತಿರ್ಭೇದಾವಭಾಸಸ್ತ್ವಿತಿ ಭಯಮಭಿಭೂರ್ಭೋಕ್ಷ್ಯತೋ ಮಾಯಿಭಿಕ್ಷೂನ್ || ೮ ||

ಯೇಽಮುಂ ಭಾವಂ ಭಜಂತೇ ಸುರಮುಖಿಸುಜನರಾಧಿತಂ ತೇ ತೃತೀಯಂ  
ಭಾಸಂತೇ ಭಾಸುರೈಸ್ತೇ ಸಹಚರಚಲಿತೈಶ್ಚಾಮರೈಶ್ಚಾರುವೇಷಾಃ |  
ವೈಕುಂಠೇ ಕಂಠಲಗ್ನ-ಸ್ಥಿರಶುಚಿವಿಲಸತ್ಯಾಂತಿತಾರುಣ್ಯಲೀಲಾ -  
ಲಾವಣ್ಯಾಪೂರ್ಣ-ಕಾಂತಾಕುಚಭರ-ಸುಲಭಾಶ್ಲೇಷ-ಸಮೋದಸಾಂದ್ರಾಃ || ೯ ||

ಆನಂದಾನ್ಮಂದಮಂದಾ ದದತಿ ಹಿ ಮರುತಃ ಕುಂದಮಂದಾರ-ನಂದ್ಯಾ -  
ವರ್ತಾಪೋದಾನ್ ದಧಾನಾ ಮೃದುಪದ-ಮುದಿತೋದ್ಗೀತಕೈಃ ಸುಂದರೀಣಾಮ್ |  
ವೃಂದೈರಾವಂದ್ಯ-ಮುಕ್ತೇಂದ್ವಹಿಮಗುಮದನಾಹೀಂದ್ರ-ದೇವೇಂದ್ರಸೇವ್ಯೇ  
ಮೌಕುಂದೇ ಮಂದಿರೇಽಸ್ಮಿನ್ನವಿರತಮುದಯನ್ಮೋದಿನಾಂ ದೇವದೇವ || ೧೦ ||

ಉತ್ತಪ್ತಾತ್ಯುತ್ಕಟಿಪ್ಪಿಟ್ ಪ್ರಕಟ-ಕಟಕಟಧ್ವಾನ-ಸಂಘಟ್ಟನೋದ್ಯತ್ -  
ವಿದ್ಯದ್ವ್ಯಾಡ್ಸುಲಿಂಗ-ಪ್ರಕರವಿಕಿರಣೋತ್ಪಾದಿತೇ ಬಾಧಿತಾಂಗಾನ್ |  
ಉದ್ಗಾಢಂ ಪಾತ್ಯಮಾನಾ ತಮಸಿ ತತ ಇತಃ ಕಿಂಕರೈಃ ಪಂಕಿಲೇ ತೇ  
ಪಂಕ್ತಿಗಾತ್ರಾಣಾಂ ಗರಿಮಾಣಾಂ ಗ್ಲಪಯತಿ ಹಿ ಭವದ್ವೇಷಿಣೋ ವಿದ್ವದಾದ್ಯ || ೧೧ ||

ಅಸ್ಮಿನ್ನಸ್ಮದ್ಗುರೂಣಾಂ ಹರಿಚರಣಚಿರಧ್ಯಾನ-ಸನ್ಮಂಗಲಾನಾಂ  
ಯುಷ್ಮಾಕಂ ಪಾಶ್ವಭೂಮಿಂ ದೃತರಣರಣಿಕಃ ಸ್ವರ್ಗಿಸೇವ್ಯಾಂ ಪ್ರಪನ್ನಃ |  
ಯಸ್ತಾದಾಸ್ತೇ ಸ ಆಸ್ತೇಽಧಿಭವಮಸುಲಭಕ್ಲೇಶ-ನಿರ್ವೋಕಮಸ್ತ -  
ಪ್ರಾಯಾನಂದಂ ಕಥಂಚಿನ್ನ ವಸತಿ ಸತತಂ ಪಂಚಕಷ್ಟೇಽತಿಕಷ್ಟೇ || ೧೨ ||

ಕ್ಷುತ್ವಾಮಾನ್ ರೂಕ್ಷರಕ್ಷೋರದ-ಖರನಖರ-ಕ್ಷುಣ್ಣವಿಕ್ಷೋಭಿತಾಕ್ಷಾನ್  
ಆಮಗ್ನಾನಂಧಕೂಪೇ ಕ್ಷುರಮುಖಮುಖರೈಃ ಪಕ್ಷಿಭಿರ್ವಿಕ್ಷತಾಂಗಾನ್ |  
ಪೂಯಾಸ್ಯಜ್ಯೂತ್ರವಿಷಾಕೃಮಿಕುಲಕಲಿಲೇ ತತ್ಪಣಕ್ಷಿಪ್ತಶಕ್ತ್ಯಾ -  
ದ್ಯಸ್ತ್ರವ್ರಾತಾದಿತಾನ್ ತ್ವದ್ವಿಷ ಉಪಜಿಹತೇ ವಜ್ರಕಲ್ಪಾ ಜಲೂಕಾಃ || ೧೩ ||

ಮಾತರ್ಮೇ ಮಾತರಿಶ್ವನ್ ಪಿತರತುಲಗುರೋ ಭ್ರಾತರಿಷ್ಟಾಪ್ತಬಂಧೋ  
ಸ್ವಾಮಿನ್ ಸರ್ವಾಂತರಾತ್ಮನ್-ಅಜರಜರಯಿತರ್-ಜನ್ಮಮೃತ್ಯಾಮಯಾನಾಮ್ |  
ಗೋವಿಂದೇ ದೇಹಿ ಭಕ್ತಿಂ ಭವತಿ ಚ ಭಗವನ್-ಊರ್ಜಿತಾಂ ನಿರ್ನಿಮಿತ್ತಾಂ  
ನಿರ್ವಾಣಾಂ ನಿಶ್ಚಲಾಂ ಸದ್ಗುಣಗಣ-ಬೃಹತೀಂ ಶಾಶ್ವತೀಮಾಶು ದೇವ || ೧೪ ||

ವಿಷ್ಣೋರತ್ಯುತ್ಪಮತ್ವಾದ್-ಅಖಿಲಗುಣಗಣೈಸ್ತತ್ರ ಭಕ್ತಿಂ ಗರಿಷ್ಠಾಂ  
ಸಂಶ್ಲಿಷ್ಟೇ ಶ್ರೀಧರಾಭ್ಯಾಮಮುಮಥ ಪರಿವಾರಾತ್ಮನಾ ಸೇವಕೇಷು |  
ಯಃ ಸಂಧತ್ತೇ ವಿರಿಂಚ-ಶ್ವಸನವಿಹಗಪಾನಂತ-ರುದ್ರೇಂದ್ರಪೂರ್ವೇಷು  
ಆಧ್ಯಾಯನ್ ತಾರತಮ್ಯಂ ಸ್ಫುಟಮವತಿ ಸದಾ ವಾಯುರಸ್ಮದ್ಗುರುಸ್ತಮ್ || ೧೫ ||

ತತ್ಪಜ್ಞಾನ್ ಮುಕ್ತಿಭಾಜಃ ಸುಖಿಯಸಿ ಹಿ ಗುರೋ ಯೋಗ್ಯತಾ-ತಾರತಮ್ಯಾತ್ -  
ಆಧತ್ಸೇ ಮಿಶ್ರಬುದ್ಧೀಂಸ್ತ್ರಿದಿವನಿರಯ-ಭೂಗೋಚರಾನ್ ನಿತ್ಯಬದ್ಧಾನ್ |  
ತಾಮಿಸ್ರಾಂಧಾಧಿಕಾಖ್ಯೇ ತಮಸಿ ಸುಬಹುಲಂ ದುಃಖಿಯಸ್ಯನ್ಯಥಾಜ್ಞಾನ್ |  
ವಿಷ್ಣೋರಾಜ್ಞಾಭಿರಿತ್ಥಂ ಶ್ರುತಿಶತಮಿತಿಹಾಸಾದಿ ಚಾರ್ಕಣಯಾಮಃ || ೧೬ ||

ವಂದೇಽಹಂ ತಂ ಹನೂಮಾನಿತಿ ಮಹಿತಮಹಾಪೌರುಷೋ ಬಾಹುಶಾಲೀ  
ಖ್ಯಾತಸ್ತೇಗ್ರೋವತಾರಃ ಸಹಿತ ಇಹ ಬಹುಬ್ರಹ್ಮಚರ್ಯಾದಿಧರ್ಮೈಃ |  
ಸಸ್ನೇಹಾನಾಂ ಸಹಸ್ವಾನಹರಹರಿಹಿತಂ ನಿರ್ದಹನ್ ದೇಹಭಾಜಾಂ -  
ಅಂಹೋವೋಹಾಪಹೋ ಯಃ ಸ್ಪೃಹಯತಿ ಮಹತೀಂ ಭಕ್ತಿಮದ್ಯಾಪಿ ರಾಮೇ || ೧೭ ||

ಪ್ರಾಕ್ ಪಂಚಾಶತ್ಸಹಸ್ರೈಃ ವ್ಯವಹಿತಮಮಿತಂ ಯೋಜನೈಃ ಪರ್ವತಂ ತ್ವಂ  
ಯಾವತ್ ಸಂಜೀವನಾದ್ಯೌಷಧನಿಧಿಮಧಿಕಪ್ರಾಣ ಲಂಕಾಮನೈಷೀಃ |  
ಅದ್ರಾಕ್ಷೀದುತ್ಪತಂ ತಂ ತತ ಉತ ಗಿರಿಮತ್ಪಾಟಯಂತಂ ಗೃಹೀತ್ವಾಃ-  
ಯಾಂತಂ ಶೀ ರಾಘವಾಂಘ್ರಾ ಪ್ರಣತಮಪಿ ತದೈಕಕ್ಷಣೇ ತ್ವಾಂ ಹಿ ಲೋಕಃ || ೧೮ ||

ಕ್ಷಿಪ್ತಃ ಪಶ್ಚಾತ್ ಸಲೀಲಂ ಶತಮತುಲಮತೇ ಯೋಜನಾನಾಂ ಸ ಉಚ್ಚಃ -  
 ತಾವದ್ವಿಸ್ತಾರವಾಂಶ್ಚಾಪ್ಪ್ರಪಲಲವ ಇವ ವ್ಯಗ್ರಬುದ್ಧ್ಯಾತ್ವಯಾಽತಃ |  
 ಸ್ವಸ್ವಸ್ಥಾನಸ್ಥಿತಾತಿ-ಸ್ಥಿರಶಕಲ-ಶಿಲಾಜಾಲ-ಸಂಶ್ಲೇಷನಷ್ಟಃ -  
 ಚ್ಛೇದಾಂಕಃ ಪ್ರಾಗಿವಾಭೂತ್ ಕಪಿವರವಪುಷಸ್ತೇ ನಮಃ ಕೌಶಲಾಯ || ೧೯ ||

ದೃಷ್ಟ್ವಾ ದುಷ್ಟಾಧಿಪೋರಃ ಸ್ಫುಟಿತ-ಕನಕಸದ್ವರ್ಮ ಘೃಷ್ಟಾಸ್ಥಿಕೂಟಂ  
 ನಿಷ್ಪಿಷ್ಟಂ ಹಾಟಕಾದ್ರಿ ಪ್ರಕಟ-ತಟತಟಾಕಾತಿಶಂಕೋ ಜನೋಽಭೂತ್ |  
 ಯೇನಾಜೌ ರಾವಣಾರಿ-ಪ್ರಿಯನಟನಪಟುರ್ಮುಷ್ಠಿರಿಷ್ಟಂ ಪ್ರದೇಷ್ಟಂ  
 ಕಿಂ ನೇಷ್ಟೇ ಮೇ ಸ ತೇಽಷ್ಟಾಪದಕಟಕಟತೈಶ್ಚೋಟಿಭಾಮೃಷ್ಟಕಾಷ್ಠಃ || ೨೦ ||  
 ದೇವ್ಯಾದೇಶಪ್ರಣೇತಿದ್ರುಹಿಣಹರವರಾವಧ್ಯರಕ್ನೋವಿಘಾತಾ  
 ದ್ಯಾಸೇವೋದ್ಯದ್-ದಯಾದ್ರಃ ಸಹಭುಜಮಕರೋದ್-ರಾಮನಾಮಾ ಮುಕುಂದಃ|  
 ದುಷ್ಟಾಪೇ ಪಾರಮೇಷ್ಟೈ ಕರತಲಮತುಲಂ ಮೂರ್ಧ್ನಿನ್ ವಿನ್ಯಸ್ಯ ಧನ್ಯಂ  
 ತನ್ವನ್ ಭೂಯಃಪ್ರಭೂತಪ್ರಣಯವಿಕಸಿತಾಬ್ಜೇಕ್ಷಣಸ್ತೈಕ್ಷಮಾಣಃ||೨೧||  
 ಜಘ್ನೇ ನಿಘ್ನೇನ ವಿಘ್ನೋ ಬಹುಲಬಲ-ಬಕಧ್ವಂಸನಾದ್ಯೇನ ಶೋಚದ್  
 ವಿಪ್ರಾನುಕ್ರೋಶ-ಪಾಶೈರಸುವಿದ್ಯತಿ-ಸುಖಸೈಕಚಕ್ರಾಜನಾನಾಮ್|  
 ತಸ್ಮೈ ತೇ ದೇವಕುರ್ಮಃ ಕುರುಕುಲಪತಯೇ ಕರ್ಮಣಾ ಚ ಪ್ರಣಾಮಾನ್  
 ಕಿರ್ಮೀರಂ ದುರ್ಮತೀನಾಂ ಪ್ರಥಮಮಥ ಚ ಯೋ ನರ್ಮಣಾ ನಿರ್ಮಮಾಥ||೨೨||

ನಿರ್ಮೃದ್ವನ್ನತ್ಯಯತ್ನಂ ವಿಜರವರ-ಜರಾಸಂಧ-ಕಾಯಾಸ್ಥಿಸಂಧೀನ್  
 ಯುದ್ಧೇ ತ್ವಂ ಸ್ವಧ್ವರೇ ವಾ ಪಶುಮಿವ ದಮಯನ್ ವಿಷ್ಟಪಕ್ಷದ್ವಿಡೀಶಮ್|  
 ಯಾವತ್ ಪ್ರತ್ಯಕ್ಷ ಭೂತಂ ನಿಖಿಲ ಮಖಿಭುಜಂ ತರ್ಪಯಾಮಾಸಿಥಾಸೌ  
 ತಾವತ್ಯಾಯೋಜಿ ತ್ರಪ್ತ್ವಾ ಕಿಮು ವದ ಭಗವನ್ ರಾಜಸೂಯಾಶ್ವಮೇಧೇ||೨೩||

ಕ್ಷೇಲಾಕ್ಷೀಣಾಟ್ಟಹಾಸಂ ತವ ರಣಮರಿಹನ್ ಉದ್ಗದೋದ್ಧಾಮಬಾಹೋ  
 ಬಹ್ವಕ್ಷೌಹಿಣ್ಯನೀಕ-ಕ್ಷಪಣಸುನಿಪುಣಂ ಯಸ್ಯ ಸರ್ವೋತ್ತಮಸ್ಯ|  
 ಶುಶ್ರೂಷಾರ್ಥಂ ಚಕರ್ಥ ಸ್ವಯಮಯಮಥ ಸಂವಕ್ತುಮಾನಂದತೀರ್ಥ-  
 ಶ್ರೀಮನ್ನಾಮನ್ ಸಮರ್ಥಸ್ತ್ವಮಪಿ ಹಿ ಯುವಯೋಃ ಪಾದಪದ್ಮಂ ಪ್ರಪದ್ಯೇ||೨೪||

ದ್ರುಹ್ಯಂತೀಂ ಹೃದ್ರಹಂ ಮಾಂ ದ್ರುತಮನಿಲ-ಬಲಾದ್ರಾವಯಂತೀಮ-  
 ವಿದ್ಯಾನಿದ್ರಾಂ ವಿದ್ರಾವ್ಯ ಸದ್ಯೋರಚನಪಟು-ಮಥಾಪಾದ್ಯ-ವಿದ್ಯಾಸಮುದ್ರ|  
 ವಾಗ್ಧೇವೀ ಸಾ ಸುವಿದ್ಯಾದ್ರವಿಣದ ವಿದಿತಾ ದ್ರೌಪದೀ ರುದ್ರಪತ್ನಾ -  
 ದ್ಯುದ್ರಿಕ್ತಾ ದ್ರಾಗಭದ್ರಾ ದ್ರಹಯತು ದಯಿತಾ ಪೂರ್ವಭೀಮಾಜ್ಞಯಾ ತೇ||೨೫||

ಯಾಭ್ಯಾಂ ಶುಶ್ರೂಷುರಾಸೀಃ ಕುರುಕುಲಜನನೇ ಕ್ಷತ್ರವಿಪ್ರೋದಿತಾಭ್ಯಾಂ  
 ಬ್ರಹ್ಮಭ್ಯಾಂ ಬೃಹಿತಾಭ್ಯಾಂ ಚಿತಿಸುಖವಪುಷಾ ಕೃಷ್ಣನಾಮಾಸ್ವದಾಭ್ಯಾಂ |  
 ನಿರ್ಭೇದಾಭ್ಯಾಂ ವಿಶೇಷಾದ್ ದ್ವಿವಚನವಿಷಯಾಭ್ಯಾಮುಭಾಭ್ಯಾಮಮೂಭ್ಯಾಂ  
 ತುಭ್ಯಂ ಚ ಕ್ಷೇಮದೇಭ್ಯಃ ಸರಸಿಜವಿಲಸಲ್ಲೋಚನೇಭ್ಯೋ ನಮೋಽಸ್ತು || ೨೬ ||

ಗಚ್ಛನ್ ಸೌಗಂಧಿಕಾರ್ಥಂ ಪಥಿ ಸ ಹನುಮತಃ ಪುಚ್ಛಮಚ್ಛಸ್ಯ ಭೀಮಃ  
 ಪ್ರೋದ್ಧರ್ತುಂ ನಾಶಕತ್ ಸ ತ್ವಮುಮುರುವಪುಷಷಾ ಭೀಷಯಾಮಾಸಿ ಚೇತಿ |  
 ಪೂರ್ಣಜ್ಞಾನೋಜಸೋಸ್ತೇ ಗುರುತಮವಪುಷೋಃ ಶ್ರೀಮದಾನಂದತೀರ್ಥ -  
 ಕ್ರೀಡಾಮಾತ್ರಂ ತದೇತತ್ ಪ್ರಮದದ ಸುಧಿಯಾಂ ಮೋಹಕ ದ್ವೇಷಭಾಜಾಮ್ || ೨೭ ||

ಬಹ್ವೀಃ ಕೋಟೀರಟೀಕಃ ಕುಟಿಲ-ಕಟುಮತೀನ್-ಉತ್ಕಟಾಟೋಪಕೋಪಾನ್  
 ಪ್ರಾಕ್ ಚ ತ್ವಂ ಸತ್ವರತ್ವಾಚ್ಛರಣದ-ಗದಯಾ ಪೋಥಯಾಮಾಸಿಥಾರೀನ್ |  
 ಉನ್ಮಥ್ಯಾತಥ್ಯಮಿಥ್ಯಾತ್ವವಚನವಚನಾನುತ್ಪಥಸ್ಥಾಂಸ್ತಥಾಽನ್ಯಾನ್  
 ಪ್ರಾಯಚ್ಛಃ ಸ್ವಪ್ರಿಯಾಯೈ ಪ್ರಿಯತಮಕುಸುಮಂ ಪ್ರಾಣ ತಸ್ಮೈ ನಮಸ್ತೇ || ೨೮ ||

ದೇಹಾದುತ್ಯಾಮಿತಾನಾಮಧಿಪತಿರಸತಾಮಕ್ರಮಾದ್ವಕ್ರಬುದ್ಧಿಃ  
 ಕ್ರುದ್ಧಃ ಕ್ರೋಧೈಕವಶ್ಯಃ ಕೃಮಿರಿವ ಮಣಿಮಾನ್ ದುಷ್ಯತೀ ನಿಷ್ಕ್ರಿಯಾರ್ಥಮ್ |  
 ಚಕ್ರೇ ಭೂಚಕ್ರವೇತ್ಯ ಕ್ರಕಚಮಿವ ಸತಾಂ ಚೇತಸಃ ಕಷ್ಟಶಾಸ್ತ್ರಂ  
 ದುಸ್ತರ್ಕಂ ಚಕ್ರಪಾಣೇಗುಣಗಣವಿರಹಂ ಜೀವತಾಂ ಚಾಧಿಕೃತ್ಯ || ೨೯ ||

ತದ್ಧುಷ್ಟೇಕ್ಷಾನುಸಾರಾತ್ ಕತಿಪಯಕುನರೈರಾದೃತೋಽನ್ಯೈರ್ವಿಫಸೃಷ್ಟೋ  
 ಬ್ರಹ್ಮಾಹಂ ನಿರ್ಗುಣೋಹಂ ವಿತಥಮಿದಮಿತಿ ಹ್ಯೇಷ ಪಾಷಂಡವಾದಃ |  
 ತದ್ಯಕ್ತ್ಯಾಭಾಸಜಾಲಪ್ರಸರ-ವಿಷತರೂದ್ಧಾಹ-ದಕ್ಷಪ್ರಮಾಣ -  
 ಜ್ವಾಲಾಮಾಲಾಧರಾಗ್ನಿಃ ಪವನ ವಿಜಯತೇ ತೇಽವತಾರಸ್ತೃತೀಯಃ || ೩೦ ||

ಆಕ್ರೋಶಂತೋ ನಿರಾಶಾ ಭಯಭರವಿವಶಸ್ವಾಶಯಾಶ್ಚಿನ್ನದರ್ಪಾ  
 ವಾಶಂತೋಽದೇಶನಾಶಸ್ತ್ವಿತಿ ಬತ ಕುಧಿಯಾಂ ನಾಶಮಾಶಾದಶಾಶು |  
 ಧಾವಂತೋಽಶ್ಲೀಲಶೀಲಾ ವಿತಥಶಪಥಶಾಪಾಶಿವಾಃ ಶಾಂತಶೌರ್ಯಾ  
 ಸ್ವದ್ವಾಶ್ಯಾಸಿಂಹನಾದೇ ಸಪದಿ ದದೃಶಿರೇ ಮಾಯಿಗೋಮಾಯವಸ್ತೇ || ೩೧ ||

ತ್ರಿಷ್ಟಪ್ಯೇವಾವತಾರೇಷ್ಟರಿಭಿರಪಘ್ನಣಂ ಹಿಂಸಿತೋ ನಿರ್ವಿಕಾರಃ  
 ಸರ್ವಜ್ಞಃ ಸರ್ವಶಕ್ತಿಃ ಸಕಲಗುಣಗಣಾಪೂರ್ಣರೂಪಪ್ರಗಲ್ಬಃ  
 ಸ್ವಚ್ಛಃ ಸ್ವಚ್ಛಂದಮೃತ್ಯುಃ ಸುಖಿಯಸಿ ಸುಜನಂ ದೇವ ಕಿಂ ಚಿತ್ರಮತ್ರ  
 ತ್ರಾತಾ ಯಸ್ಯ ತ್ರಿಧಾಮಾ ಜಗದುತ ವಶಗಂ ಕಿಂಕರಾಃ ಶಂಕರಾದ್ಯಾಃ || ೩೨ ||  
 ಉದ್ಯನ್ಮಂದಸ್ಮಿತಶ್ರೀಮೃದುಮಧು-ಮಧುರಾಲಾಪ-ಪೀಯೂಷಧಾರಾ -

ಪೂರಾಸೇಕೋಪಶಾಂತಾಸುಖಸುಜನಮನೋಲೋಚನಾಪೀಯಮಾನಮ್ |  
ಸಂದ್ರಕ್ಷೇ ಸುಂದರಂ ಸಂದುಹದಿಹ ಮಹದಾನಂದಮಾನಂದತೀರ್ಥ  
ಶ್ರೀಮದ್ವಕ್ತ್ರೇಂದುಬಿಂಬಂ ದುರಿತನುದುರಿತಂ ನಿತ್ಯದಾಹಂ ಕದಾ ನು || ೩೩ ||

ಪ್ರಾಚೀನಾಚೀರ್ಣಪುಣ್ಯೋಚ್ಚಯ-ಚತುರತರಾಚಾರಶ್ಚಾರುಚಿತ್ತಾನ್ -  
ಅತ್ಯುಚ್ಚಂ ರೋಚಯಂತೀಂ ಶ್ರುತಿಚಿತವಚನಾಂ ಶ್ರಾವಕಾಂಶ್ಚೋದ್ಯಚುಂಚೂನ್ |  
ವ್ಯಾಖ್ಯಾಮುತ್ಪಾತದುಃಖಾಂ ಚಿರಮುಚಿತಮಹಾಚಾರ್ಯ ಚಿಂತಾರತಾಂಸ್ತೇ  
ಚಿತ್ರಾಂ ಸಚ್ಚಾಸ್ತ್ರಕರ್ತಶ್ಚರಣಪರಿಚರಾನ್ ಶ್ರಾವಯಾಸ್ಮಾಂಶ್ಚ ಕಿಂಚಿತ್ || ೩೪ ||

ಪೀಠೇ ರತ್ನೋಪಕ್ಲೃಪ್ತೇ ರುಚಿರರುಚಿಮಣಿ-ಜ್ಯೋತಿಷಾ ಸನ್ನಿಷಣ್ಣಂ  
ಬ್ರಹ್ಮಾಣಂ ಭಾವಿನಂ ತ್ವಾಂ ಜ್ವಲತಿ ನಿಜಪದೇ ವೈದಿಕಾದ್ಯಾ ಹಿ ವಿದ್ಯಾಃ |  
ಸೇವಂತೇ ಮೂರ್ತಿಮತ್ಯಃ ಸುಚರಿತ ಚರಿತಂ ಭಾತಿ ಗಂಧರ್ವ ಗೀತಂ  
ಪ್ರತ್ಯೇಕಂ ದೇವಸಂಸತ್ಸ್ವಪಿ ತವ ಭಗವನ್ನರ್ತಿತದ್ಯೋವಧೂಷು || ೩೫ ||

ಸಾನುಕ್ರೋಶೈರಜಸ್ರಂ ಜನಿಮೃತಿನಿರಯಾದ್ಯೂರ್ಮಿಮಾಲಾವಿಲೇಽಸ್ಮಿನ್  
ಸಂಸಾರಾಬ್ಧಿ ನಿಮಗ್ನಾನ್ ಶರಣಮಶರಣಾನಿಚ್ಛತೋ ವೀಕ್ಷ ಜಂತೂನ್ |  
ಯುಷ್ಮಾಭಿಃ ಪ್ರಾರ್ಥಿತಃ ಸನ್ ಜಲನಿಧಿಶಯನಃ ಸತ್ಯವತ್ಯಾಂ ಮಹರ್ಷೇಃ  
ವ್ಯಕ್ತಶ್ಚಿನ್ಮಾತ್ರಮೂರ್ತಿನರ್ವ ಖಲು ಭಗವತಃ ಪ್ರಾಕೃತೋ ಜಾತು ದೇಹಃ || ೩೬ ||

ಅಸ್ತವ್ಯಸ್ತಂ ಸಮಸ್ತ-ಶ್ರುತಿಗತಮಧಮೈಃ ರತ್ನಪೂಗಂ ಯಥಾಽಂಧೈಃ -  
ಅರ್ಥಂ ಲೋಕೋಪಕೃತ್ಯೈ ಗುಣಗಣನಿಲಯಃ ಸೂತ್ರಯಾಮಸ ಕೃತ್ಸ್ಮಮ್ |  
ಯೋಽಸೌ ವ್ಯಾಸಾಭಿಧಾನಸ್ತಮಹರಹರ್ಭಕೃತಸ್ತ್ವತ್ಪ್ರಸಾದಾತ್  
ಸದ್ಯೋ ವಿದ್ಯೋಪಲಬ್ಧೈ ಗುರುತಮಮಗುರುಂ ದೇವದೇವಂ ನಮಾಮಿ || ೩೭ ||

ಆಜ್ಞಾಮನ್ಯೈರಧಾರ್ಯಾಂ ಶಿರಸಿ ಪರಿಸರದ್ರಶ್ಮಿಕೋಟೀರಕೋಟೌ  
ಕೃಷ್ಣಸ್ಯಾಕ್ಷಿಷ್ಣುಕರ್ಮಾ ದಧದನುಸರಣಾದರ್ಥಿತೋ ದೇವಸಂಘೈಃ |  
ಭೂಮಾವಾಗತ್ಯ ಭೂಮನ್ನಸುಕರಮಕರೋದ್ಬ್ರಹ್ಮಸೂತ್ರಾಸ್ಯ ಭಾಷ್ಯಂ  
ದುರ್ಭಾಷ್ಯಂ ವ್ಯಸ್ಯ ದಸ್ಯೋರ್ಮಣಿಮತ ಉದಿತಂ ವೇದ ಸದ್ಯುಕ್ತಿಭಿಸ್ತ್ವಮ್ || ೩೮ ||

ಭೂತ್ವಾ ಕ್ಷೇತ್ರೇ ವಿಶುದ್ಧೇ ದ್ವಿಜಗಣನಿಲಯೇ ರೂಪ್ಯಪೀಠಾಭಿಧಾನೇ  
ತತ್ರಾಪಿ ಬ್ರಹ್ಮಜಾತಿಸ್ತ್ರಿಭುವನವಿಶದೇ ಮಧ್ಯಗೇಹಾಖ್ಯಗೇಹೇ |  
ಪಾರಿವ್ರಾಜಾಧಿರಾಜಃ ಪುನರಪಿ ಬದರೀಂ ಪ್ರಾಪ್ಯ ಕೃಷ್ಣಂ ಚ ನತ್ವಾ  
ಕೃತ್ವಾ ಭಾಷ್ಯಾಣಿ ಸಮ್ಯಗ್ ವ್ಯತನುತ ಚ ಭವಾನ್ ಭಾರತಾರ್ಥಪ್ರಕಾಶಮ್ || ೩೯ ||

ವಂದೇ ತ ತ್ವಾ ಸುಪೂರ್ಣಪ್ರಮತಿಮನುದಿನಾಸೇವಿತಂ ದೇವವೃಂದೈಃ  
ವಂದೇ ವಂದಾರುಮೀಶೇ ಶ್ರಿಯ ಉತ ನಿಯತಂ ಶ್ರೀಮದಾನಂದತೀರ್ಥಮ್ |  
ವಂದೇ ಮಂದಾಕಿನೀಸತ್ಸರಿದಮಲಜಲಾಸೇಕಸಾಧಿಕೃಸಂಗಂ  
ವಂದೇಽಹಂ ದೇವ ಭಕ್ತ್ಯಾ ಭವಭಯದಹನಂ ಸಜ್ಜನಾನೋದಯಂತಮ್ || ೪೦ ||

ಸುಬ್ರಹ್ಮಣ್ಯಾಖ್ಯಾಸೂರೇಃ ಸುತ ಇತಿ ಸುಭೃಶಂ ಕೇಶವಾನಂದತೀರ್ಥ -  
ಶ್ರೀಮತ್ಪಾದಾಬ್ಜಭಕ್ತಃ ಸ್ತುತಿಮಕೃತ ಹರೇರ್ವಾಯುದೇವಸ್ಯ ಚಾಸ್ಯ |  
ತತ್ಪಾದಾಚಾರ್ದರೇಣ ಗ್ರಥಿತಪದಲಸನ್ಮಾಲಯಾ ತ್ವೇತಯಾ ಯೇ  
ಸಂರಾಧ್ಯಾಮೂ ನಮಂತಿ ಪ್ರತತಮತಿಗುಣಾ ಮುಕ್ತಿಮೇತೇ ವ್ರಜಂತಿ || ೪೧ ||  
||ಇತಿ ಶ್ರೀಮತ್ಕವಿಕುಲತಿಲಕಶ್ರೀತ್ರಿವಿಕ್ರಮಪಂಡಿತಾಚಾರ್ಯವಿರಚಿತ ವಾಯುಸ್ತುತಿಃ||